

## தமிழ்நாடு மின்சார ஒழுங்குமுறை ஆணையம்

2008 ஆம் ஆண்டு புதிய மற்றும் புதுப்பிக்கத்தக்க எரிசக்தி ஆதாரங்களிலிருந்து கொள்முதல்

செய்யப்படும் மின்சார ஒழுங்குமுறை விதிகளுக்குரிய திருத்தம்

(அறிவிக்கை எண்.த.மி.ஒ.ஆ./ம.சா.எ.ஆ.ஒழுங்குமுறைவிதி/16/11, 19-01-2013 நாளிட்டது)

தமிழ்நாடு மின்சார ஒழுங்குமுறை ஆணையம், 2003 ஆம் ஆண்டு மின்சாரச் சட்டத்தின் (மத்தியச் சட்டம் 36/2003) 61 ஆம் பிரிவின் (h) கூறு மற்றும் 86 ஆம் பிரிவின் (1) ஆம் உட்பிரிவின் (e) கூறு ஆகிய பிரிவுகளுடன் சேர்த்துப் படிக்கப்படும் 181 ஆம் பிரிவின்(1) ஆம் உட்பிரிவினால் வழங்கப்பட்ட அதிகாரங்களைச் செலுத்தி, இதன் மூலம், 2008 ஆம் ஆண்டு புதிய மற்றும் புதுப்பிக்கத்தக்க எரிசக்தி ஆதாரங்களிலிருந்து கொள்முதல் செய்யப்படும் மின்கொள்முதல் ஒழுங்குமுறைவிதிகளுக்குரிய திருத்தங்களைச் செய்துள்ளது. அதன் வரைவு, மேற்சொன்ன சட்டத்தின் 181 ஆம் பிரிவின் (3) ஆம் உட்பிரிவில் வேண்டுறுத்தப்பட்டவாறு முன்னதாக வெளியிடப்பட்டுள்ளது.

### திருத்தம்

(i) மேற்சொன்ன ஒழுங்குமுறைவிதிகளில் 3 ஆம் ஒழுங்குமுறைவிதியில், (3) ஆம் உள்-ஒழுங்குமுறைவிதிக்குப் பதிலாக பின்வரும் உள்-ஒழுங்குமுறை விதி அமைக்கப்படுதல் வேண்டும், அதாவது,—

“மின்உற்பத்தி முனையிலிருந்து இடையிணைப்பு முனை வரை வெளியே கொண்டு வரும் வசதிகள், தேவைப்படும் மின்னளவிடுதல், பாதுகாப்பு ஏற்பாடு மற்றும் தொடர்புடைய பிற சாதனங்கள் உள்ளடங்கலாக மற்றும் முழு இடைத்தள மின்தொடர் ஆகியவை ஆணையத்தின் மாநிலத்திற்குள் திறந்த நுழைவுரிமை ஒழுங்குமுறைவிதிகளின், மத்திய மின்சார அதிகார அமைப்பு (மின்கட்டமைப்பை இணைப்பதற்கான தொழில்நுட்பசெந்தரங்கள்) ஒழுங்குமுறைவிதிகள், தமிழ்நாடு மின்கட்டமைப்பு விதித்தொகுப்பு ஆகியவற்றின்படி மின்உற்பத்தியாளர்களால் வழங்கப்படுதல் வேண்டும்.

(ii) 6 ஆம் ஒழுங்குமுறைவிதியில் “மற்றும் தொடர்புடை பிரச்சனைகள்” என்ற சொற்றொடர் விட்டுவிடப்படுதல் வேண்டும்.

(iii) 7 ஆம் ஒழுங்குமுறைவிதியில், “மின்கொள்முதல் உடன்பாடு (மி.கொ.உ.) / மின்சாரம் கொண்டு செல்லுதல் உடன்பாடு (மி.கொ.உ.) ஆகியவற்றிற்கான படிவம், மின்உற்பத்தியாளர்கள் மற்றும் மின்பகிர்மான உரிமம்தாரர்களுடன் கலந்தாய்வு செய்த பின்பு, ஆணையத்தினால் உருவாக்கப்படுதல் வேண்டும்” என்ற சொற்றொடர்களுக்குப் பதிலாக பின்வரும் சொற்றொடர் அமைக்கப்படுதல் வேண்டும், அதாவது:-

“மின்பகிர்மான உரிமம்தாரர்கள், மின்கொள்முதல் உடன்பாடு (மி.கொ.உ.) / மின்சாரம் கொண்டு செல்லுதல் உடன்பாட்டின் (மி.கொ.உ.) மாதிரியை, ஆணையத்தினால் மின்கட்டண ஆணை பிறப்பிக்கப்பட்டதிலிருந்து ஒரு மாதத்திற்குள் ஆணையத்தின் ஒப்புதலளிப்பிற்காக, மின்உற்பத்தியாளர்கள் / திறந்த நுழைவுரிமை மின்நுகர்வோருடன் கலந்தாய்வு செய்த பின்பு, தாக்கல் செய்தல் வேண்டும்”.

(iv) 8 ஆம் ஒழுங்குமுறைவிதியில், (8) ஆம் இனத்தில் “ஊக்கத்தொகை”, என்ற சொல் விட்டு விடப்படுதல் வேண்டும்.

(ஆணையத்தின் ஆணைப்படி)

(சி. குணசேகரன்)

செயலாளர்

தமிழ்நாடு மின்சார ஒழுங்குமுறை ஆணையம்

## விளக்கவுரை

2008 ஆம் ஆண்டு புதிய மற்றும் புதுப்பிக்கத்தக்க எரிசக்தி ஆதாரங்களிலிருந்து கொள்முதல் செய்யப்படும் மின்சார ஒழுங்குமுறைவிதிகளின் 3 ஆம் ஒழுங்குமுறைவிதியின் (3) ஆம் உள்-ஒழுங்குமுறைவிதியின் வரம்புரைகள், 2003 ஆம் ஆண்டு மின்சாரச் சட்டத்தின் (மத்தியச்சட்டம் 36/2003) 10 (1) பிரிவுடன் ஒத்ததாக இல்லை. எனவே, மேற்சொன்ன வரம்புரைகள் தகுந்தவாறு திருத்தம் செய்யப்படவேண்டியதாகிறது. மேலும், மின்கட்டண ஆணை திருத்தியமைக்கப்படும்போது, அத்தகையவாறு திருத்தியமைக்கப்பட்ட ஆணைத் தேதிக்குப் பின்பு தொடங்கப்பட்ட மரபுசார எரிசக்தி ஆதாரங்கள் மின்உற்பத்தி நிலையங்களுக்கு மட்டுமே திருத்தியமைக்கப்பட்ட மின்கட்டணம் பொருந்தக்கூடியதாகும், ஆனால், தொடக்கத் தேதியைப் பொருட்படுத்தாமல், மரபுசார எரிசக்தி ஆதாரங்கள் மின்உற்பத்தி நிலையங்கள் அனைத்திற்கும் தொடர்புடைய பிரச்சனைகள் தொடர்பான திருத்தியமைத்தல் பொருந்தக்கூடியதாகும். உரிமம்தாரர் நடைமுறை பிரச்சனைகளை நன்கு புரிந்துகொள்ள முடியும் என்பதால், மின்உற்பத்தியாளர்களுடன் கலந்துரையாடிய பின்பு, மின்பகிர்மான உரிமம்தாரரால் மின்கொள்முதல் உடன்பாடு / மின்சாரம் கொண்டு செல்லுதல் உடன்பாடு உருவாக்கப்படுதல் மிகவும் பொருத்தமானதாகும். எனினும், ஆணையம், சம்பந்தப்பட்டவர்களின் கருத்துக்களைப் பெற்ற பின்பு மின்கொள்முதல் உடன்பாடு / மின்சாரம் கொண்டு செல்லுதல் உடன்பாட்டின் மாதிரிக்கு மட்டுமே ஒப்புதலளிக்கும். ஆணையம், அனைத்துக் காரணிகளையும் ஆய்வு செய்த பின்பு மின்காரணி ஊக்கத் தொகையை திரும்பப் பெற்றுள்ளது. மின்பகிர்மான விதித்தொகுப்பில், ஊக்கத்தொகையைத் திரும்பப் பெறுவதற்கான திருத்தம் ஏற்கெனவே செய்யப்பட்டுள்ளது மற்றும் 2008 ஆம் ஆண்டு புதிய மற்றும் புதுப்பிக்கத்தக்க எரிசக்தி ஆதாரங்களிலிருந்து கொள்முதல் செய்யப்படும் மின்சார ஒழுங்குமுறைவிதிகளில் அதே போன்ற வகைமுறை அவசியமாகும். உத்தேசிக்கப்பட்ட திருத்தங்கள், மேலேயுள்ள உத்தேச திட்டங்களைச் செயற்படுத்தும்.

(ஆணையத்தின் ஆணைப்படி)

(சி. குணசேகரன்)

செயலாளர்

தமிழ்நாடு மின்சார ஒழுங்குமுறை ஆணையம்

**இருந்துவரும் வகைமுறையையும் திருத்தம் செய்யப்பட்ட வகைமுறையையும் காட்டும் விவர அறிக்கை**

வ. எண்	இருந்து வரும் வகைமுறை	திருத்தம் செய்யப்பட்ட பின்புள்ள வகைமுறை
1	<p>3. புதிய மற்றும் புதுப்பிக்கத்தக்க எரிசக்தி ஆதாரங்களை ஊக்குவித்தல் –</p> <p>(1) .....</p> <p>(2) .....</p> <p>ஆனால், ஏதேனும் புதிய மற்றும் புதுப்பிக்கத்தக்க ஆதாரத்தின் அடிப்படையில் மின்உற்பத்தியாளரால் மின்பகிர்வு உரிமத்தாரருக்கு முழுமையாக மின்சக்தியை விற்பனை செய்வதைப் பொறுத்தவரை, இடையிணைப்பு முனைவரை இடைத்தள மின்தொடர்களின் செலவு (Cost of interfacing lines upto the interconnection point) மா.மி.செ.ப.நி. (STU) / மின்பகிர்வு உரிமத்தாரரால் மட்டுமே ஏற்றுக் கொள்ளப்படுதல் வேண்டும் :</p> <p>ஆனால் மேலும், மேற்சொன்ன மின்பகிர்வு உரிமத்தாரருக்கு விற்பனை செய்யப்படுவதற்கு ஒத்துக் கொண்டு அத்தகைய மின்சக்தியைப் பயன்படுத்துவதற்கு மேற்சொன்ன உரிமத்தாரர் முடிவு செய்து அதில் குறிப்பிடப்பட்ட மின்பகிர்வு உரிமத்தாரருடன் மின்கொள்முதல் உடன்பாட்டில் குறிப்பிடப்பட்ட காலஅளவு முடிவடைவதற்கு முன்பு தம்முடைய சுய உபயோகத்திற்காக அல்லது மூன்றாம் தரப்பினருக்கு அல்லது மேலே குறிப்பிடப்பட்ட மின்பகிர்வு உரிமத்தாரர் அல்லாத பிற மின்பகிர்வு உரிமத்தாரருக்கு, அத்தகைய மின்சக்தியை விற்பனை செய்வதற்காக, மேற்சொன்ன மின்பகிர்வு உரிமத்தாரருக்கு விற்பனை செய்யப்படுவதற்கு ஒத்துக் கொண்டு அத்தகைய</p>	<p>3. புதிய மற்றும் புதுப்பிக்கத்தக்க எரிசக்தி ஆதாரங்களை ஊக்குவித்தல் :-</p> <p>(1) .....</p> <p>(2) .....</p> <p>(3) “மின்உற்பத்தி முனையிலிருந்து இடையிணைப்பு முனை வரை வெளியே கொண்டு வரும் வசதிகள், தேவைப்படும் மின்னளவிடுதல், பாதுகாப்பு ஏற்பாடு மற்றும் தொடர்புடைய பிற சாதனங்கள் உள்ளடங்கலாக மற்றும் முழு இடைத்தள மின்தொடர் ஆகியவை ஆணையத்தின் மாநிலத்திற்குள் திறந்த நுழைவுரிமை ஒழுங்குமுறைவிதிகளின், மத்திய மின்சார அதிகார அமைப்பு (மின்கட்டமைப்பை இணைப்பதற்கான தொழில்நுட்பசெந்தரங்கள்) ஒழுங்குமுறைவிதிகள், தமிழ்நாடு மின்கட்டமைப்பு விதித்தொகுப்பு ஆகியவற்றின்படி மின்உற்பத்தியாளர்களால் வழங்கப்படுதல் வேண்டும்.</p>

<p>2</p>	<p>மின்சக்தியைப் பயன்படுத்துவதற்கு முடிவு செய்து மேற்சொன்ன மின்பகிர்வு உரிமம்தாரர் முழு மின்சக்தியையும் விற்பனை செய்வதற்காக அதில் குறிப்பிடப்பட்ட மின்பகிர்வு உரிமம்தாரருக்கு, புதிய மற்றும் புதுப்பிக்கத்தக்க ஆதாரத்தின் அடிப்படையில் முதலாம் வரம்புரையில் குறிப்பிடப்பட்டுள்ள மின்உற்பத்தியாளர் மின்கொள்முதல் உடன்பாட்டினை எழுதிக் கொடுத்துள்ளவிடத்து, அப்போது, அவர், தம்முடைய சுய உபயோகத்திற்காக அல்லது மூன்றாம் தரப்பினருக்கு அல்லது அவரால் எவருக்கு மின்கொள்முதல் உடன்பாடு எழுதிக் கொடுக்கப்பட்டுள்ளதோ அந்த மின்பகிர்வு உரிமம்தாரர் அல்லாத பிற மின்பகிர்வு உரிமம்தாரருக்கு தம்முடைய சுய உபயோகத்திற்காக அல்லது விற்பனைக்காக மின்சக்தியைக் கொண்டு செல்வதற்கு முன்பு அத்தகைய மின்கொள்முதல் உடன்பாடு எவருக்கு அவரால் எழுதிக் கொடுக்கப்பட்டுள்ளதோ அந்த மின்பகிர்வு உரிமம்தாரருக்கு இடைத்தள மின்தொடரின் முழுச் செலவையும் ஈடுசெய்வதற்கு அவர் கட்டுப்பட்டவர் ஆவார்.</p> <p><b>6. உடன்பாடு மற்றும் கட்டுப்பாட்டுக் காலம்:-</b></p> <p>4 (3) கூறில் குறிப்பிடப்பட்ட மின்பகிர்மான உரிமம்தாரரால் ஒவ்வொரு வகையான புதுப்பிக்கத்தக்க ஆதாரத்திலிருந்து செய்யப்படும் மின்கொள்முதலுக்கான பொது அல்லது குறித்தவகை ஆணையின் மூலம் ஆணையத்தினால் நிர்ணயிக்கப்பட்ட மின்கட்டணம், அத்தகைய மின்கட்டண ஆணையில் ஆணையத்தினால் குறித்துரைக்கப்பட்ட காலத்திற்கு தொடர்ந்து நடைமுறையில் இருக்கும் கட்டுப்பாட்டுக் காலம் வழக்கமாக இரண்டு ஆண்டுகளாகும்.</p>	<p><b>6. உடன்பாடு மற்றும் கட்டுப்பாட்டுக் காலம்:-</b></p> <p>4 (3) கூறில் குறிப்பிடப்பட்ட மின்பகிர்மான உரிமம்தாரரால் ஒவ்வொரு வகையான புதுப்பிக்கத்தக்க ஆதாரத்திலிருந்து செய்யப்படும் மின்கொள்முதலுக்கான பொது அல்லது குறித்தவகை ஆணையின் மூலம் ஆணையத்தினால் நிர்ணயிக்கப்பட்ட மின்கட்டணம், அத்தகைய மின்கட்டண ஆணையில் ஆணையத்தினால் குறித்துரைக்கப்பட்ட காலத்திற்கு தொடர்ந்து நடைமுறையில் இருக்கும் கட்டுப்பாட்டுக் காலம் வழக்கமாக இரண்டு ஆண்டுகளாகும்.</p>
----------	--	---

	<p>குறித்துரைக்கப்பட்ட காலத்திற்கு தொடர்ந்து நடைமுறையில் இருக்கும். கட்டுப்பாட்டுக்காலம் வழக்கமாக இரண்டு ஆண்டுகளாகும். ஆணையம் மின்கட்டணம் மற்றும் அது தொடர்பான பிரச்சனைகளை திருத்தியமைக்கும்போது, அந்தத் திருத்தியமைத்தல் அத்தகையவாறு திருத்தியமைக்கப்பட்ட ஆணைத் தேதிக்குப் பின்பு தொடங்கப்பட்ட புதிய மற்றும் புதுப்பிக்கத்தக்க எரிசக்தி ஆதாரங்கள் மின்உற்பத்தி நிலையத்திற்கு மட்டுமே பொருந்தக்கூடியதாகும்.</p>	<p>ஆணையம் மின்கட்டணத்தை திருத்தியமைக்கும்போது, அந்தத் திருத்தியமைத்தல் அத்தகையவாறு திருத்தியமைக்கப்பட்ட ஆணைத் தேதிக்குப் பின்பு தொடங்கப்பட்ட புதிய மற்றும் புதுப்பிக்கத்தக்க எரிசக்தி ஆதாரங்கள் மின்உற்பத்தி நிலையத்திற்கு மட்டுமே பொருந்தக்கூடியதாகும்.</p>
3	<p><b>7. மின்கொள்முதல் உடன்பாடு (மி.கொ.உ.) மற்றும் மின்சாரம் கொண்டு செல்லுதல் உடன்பாடு (மி.கொ.செ.உ):-</b></p> <p>மின்கொள்முதல் உடன்பாடு (மி.கொ.உ.) மற்றும் மின்சாரம் கொண்டு செல்லுதல் உடன்பாடு (மி.கொ.செ.உ.) ஆகியவற்றின் மாதிரி மின்உற்பத்தியாளர்கள் மற்றும் மின்பகிர்மான உரிமத்தாரருடன் கலந்தாய்வு செய்த பின்பு ஆணையத்தினால் உருவாக்கப்படுதல் வேண்டும்.</p> <p>-----</p>	<p><b>7. மின்கொள்முதல் உடன்பாடு (மி.கொ.உ.) மற்றும் மின்சாரம் கொண்டு செல்லுதல் உடன்பாடு (மி.கொ.செ.உ):-</b></p> <p>மின்பகிர்மான உரிமத்தாரர்கள், ஆணையத்தினால் மின்கட்டண ஆணை பிறப்பிக்கப்பட்ட ஒரு மாதத்திற்குள், ஆணையத்தின் ஒப்புதலளிப்பிற்காக மின்உற்பத்தியாளர்கள் / திறந்த நுழைவுரிமை வாடிக்கையாளர்களுடன் கலந்தாய்வு செய்த பின்பு மின்கொள்முதல் உடன்பாடு (மி.கொ.உ.)/ மின்சாரம் கொண்டு செல்லுதல் உடன்பாடு (மி.கொ.செ.உ.) ஆகியவற்றின் மாதிரியை தாக்கல் செய்தல் வேண்டும்.</p> <p>-----</p>
4	<p><b>8. சுய உபயோகம் மற்றும் மூன்றாம் தரப்பினர் விற்பனை தொடர்பான பிரச்சனைகள் :-</b></p> <p>ஆணையம், பொது அல்லது குறித்தவகை மின்கட்டணவீத ஆணையைப் பிறப்பிக்கையில் புதிய மற்றும் புதுப்பிக்கத்தக்க ஆதாரங்களின் உற்பத்தியாளர்களால் மின்பகிர்வு உரிமத்தாரருக்கு மின்சார விற்பனைக்காக சுயஉபயோகம் மற்றும் மூன்றாம் தரப்பினருக்கு மின்சார விற்பனைக்காக,</p>	<p><b>8. சுய உபயோகம் மற்றும் மூன்றாம் தரப்பினர் விற்பனை தொடர்பான பிரச்சனைகள் :-</b></p> <p>ஆணையம், பொது அல்லது குறித்தவகை மின்கட்டணவீத ஆணையைப் பிறப்பிக்கையில் புதிய மற்றும் புதுப்பிக்கத்தக்க ஆதாரங்களின் உற்பத்தியாளர்களால் மின்பகிர்வு உரிமத்தாரருக்கு மின்சார விற்பனைக்காக சுயஉபயோகம் மற்றும் மூன்றாம் தரப்பினருக்கு மின்சார விற்பனைக்காக, பின்வருவனவற்றின் பேரில், புதிய மற்றும் புதுப்பிக்கத்தக்க ஆதாரத்தின் வகை ஒவ்வொன்றிற்கும் உரிய அளவுகள் / நடைமுறை / அளவுருக்கள் / கட்டணங்களைப் பரிசீலனை செய்யலாம்.</p>

<p>பின்வருவனவற்றின் பேரில், புதிய மற்றும் புதுப்பிக்கத்தக்க ஆதாரத்தின் வகை ஒவ்வொன்றிற்கும் உரிய அளவுகள் / நடைமுறை / அளவுருக்கள் / கட்டணங்களைப் பரிசீலனை செய்யலாம்.</p> <p>(1) .....</p> <p>(2) .....</p> <p>X X X X X X</p> <p>(8) மின்காரணி ஊக்கம் / ஊக்கத்தகடை.</p>	<p>(1) .....</p> <p>(2) .....</p> <p>X X X X X X</p> <p>(8) மின்காரணி ஊக்கத் தடை.</p>
---	---

(ஆணையத்தின் ஆணைப்படி)

(சி. குணசேகரன்)

செயலாளர்

தமிழ்நாடு மின்சார ஒழுங்குமுறை ஆணையம்